

# शिक्षण विथीं शिक्षण दिवपी विचार... चंद्रतेष्ठा डिसौजा

**आ**मच्या देशाचो पांसठावो स्वातंत्र्य दीस आमी मनयलो. होच आमचो भारत देश आमकां स्वातंत्र्य मेळळे तेन्ना एक सादी टांचणी निर्माण करपाक सक्षम नासलो. त्याच देशांत आयज व्हडले व्हडले कारखाने आसात, एटॉमिक रिसर्च सेंटर आसा, अंतराळांत सोद करपाक अवकाश यानां आसात, शिक्षण संस्थानां आसात, उपग्रह संचार व्यवस्था आसा, हॉस्पिटलां आसात... खूब किर्ते किर्ते अभिमान दिसपा सारके आमच्या देशांत आसा. पूण हो सगळ्ये विकास नगरां, महानगरां पुरतोच मर्यादीत उरला. आयज साक्षरता अभियानान सगळ्यांक वेगवेगळे अधिकार दिल्यात. हातूत भुरग्यांक शिक्षणाचो अधिकारूप्य मेळळा...

टी.व्ही. चेर आतषबाजी चलताली, आनी म्हजी तकली दिल्ली आनी गोंय सोडून तिसरेच कडेन पाविल्ली! गोंयांत भर पावसाळो... पूण हांच चलतां म्हज्या विचार विश्वांत... आमचो देश... आमचो विकास... आमचीं भुर्गीं... आमची शिक्षण व्यवस्था... सागर किनाऱ्यार आमी चलताली... प्रकाशान पांच ग्रूप केल्ले. हांवय एका ग्रूपांत... नुस्त्याचो वास घेत चलताले... गोंय विश्वविद्यालयाची एम.ए. कोंकणीची भुर्गी... सागर किनाऱ्यार आमचीं पावलां वोताचो रखरख सौंसून मोन्यांनी रेवेंत चलताली... आमचे वांगडा सगळ्यांत ल्हान म्हव्यार प्रकाशाची चली शालमली. तिव्यु बी आपल्या पण्याचे बोट घरून चलताली. सागर किनाऱो... ल्हारां... आनी म्हजे विचार मंथन... माध्यार मूर्यदेवाचो रखरख उजो घेट्यातालो... वातावरण शांत. पूण खरे उदक, ताची खारसाण, नुस्त्याची हिंवसाण... म्हाका दिसताले, हांच चलूक पावताले काय ना? नाकांत तो वास भस्स करून वतालो... अचकीत म्हजे दोळे अयस पयस पलोवंक लागले. घडये हांच म्हाकाच सांबाळपाचो यत्न करताले. सागर किनाऱ्यार ल्हान खोंगी, व्हर्डी, जाळी, सुक्या नुस्त्याचो वास, घरांतल्यान बायला

आनी भुग्यांचे हांसले चेरे दिशी पडले. आमी तांकां तांचे जिणे विशी प्रस्न विचारले आनी तांच्यो जापे बरोवान काढल्यो.

टॉयलेट म्हळ्यार एक आडोस, बाथरूम आनी उदका विणे न्हवप म्हणजे कितें? पिवपाचे उदकूच ना. गांवांतल्यान छकडाचारे वा ऊंट गाड्येतल्यान येतकच रणांतलो तानसोर उदकाचे इल्लेशे घोंट घेवन भागोवपाचो. ताग धरून बांदिल्ले घर, घरा भायर उजो ओंकपी वोत. रेव, खाड्येचे उदक, सल्सल्पी... खळखळपी... खाटेर बशिल्लीं बायलां आनी भुर्गीं... दादले बोटी घेवन गेल्यात नुस्ते मारूक... येतले पंदरा-एक दिसांनी. तांकां जेवन आनी उदक घेवन एक दोग वतात. परत येतना नुस्ते घेवन येतात. बाजारांत विकापाक न्हय, वेपाच्याक विकापाक. वेपारी सांगतात त्या मोलान तांकां दिवपाक. कारण, तांचे कडल्यानूच ह्या लोकांनी रीण घेतलां. हांका मेळटात धा रुपया तर बाजारांत, वेपाच्याक मेळटात शंबर!. मदली 'मलाई' वेपाच्यांची. स्वातंत्र्याची कितलीर्शीं वर्सा आयलीं आनी गेलीं... प्रधानमंत्रीय आयले आनी गेले, पूण सामान्य मनीस थंयच.

हो देखाव आसा गुजरातच्या कच्छ जिल्ल्याचो. वेंचणुको येतात आनी वतात CRZ म्हळ्यार Coastal Regulation Zone ईदिरा गांधी प्रधानमंत्री आसतना आशिल्ले ते कायदे आयज बदल्यात, पूण नुस्ते मारपी लोकांची जीण बदलूक ना. तांचे मुळावे प्रस्न अजून सुटनात. तर्शे पळोवंक गेल्यार, आमच्या शेतकारभावाचे प्रस्न्य खंय सुटल्यात? बाजारांत कांदे बटाटां साठ-सत्तर रुपया किलो, पूण शेतकाराक धाच रुपया?

आमी भारतीय मनशां प्रस्नांच्यो जापे सोदून काडपाचो यत्न करिनात, प्रस्नांचेच डंपींग ग्राउन्ड तयार करतात. विज्ञान आनी टॅक्नॉलॉजी ह्या दोन्यु संदर्भानी विचार जावंक जाय. अशें आजुनूय आमकां जाल्लें दिसना. हे नुस्ते मारपी जमातीचे प्रस्न सोडोवचे बदला सरकार त्या वाटारांत कोळशाची फॅक्टरी घालता. म्हळ्यार, फॅक्टरी खातीर सागराचे उदक घेवप आनी हुनहुनीत उदक परते सागरांत सोडप. नुस्ते मेल्यार मरू. नुस्ते ना, नुस्ते मारपीय नात. तांच्या भुग्यांचे कोणाक पडलां? 'न रहेगा बाँस, न बजेगी बाँसुरी'! नुस्ते मारपी वतले दुसऱ्या सागर किनाच्यार... खाड्ये देगे... वा मसणांत. कोणाक पडलां तांचें?

कोस्टल झोन म्हणाटा, आमच्या क्षेत्रांत हे लोक येनात. कोस्टल मनेजमेंट झोन म्हणाटा, आमच्याय क्षेत्रांत हे लोक येनात. म्हणटकच कितें? उद्देशीकरण आनी फॅक्टरी. थंय कोळशे करप आनी कोळपो जावप. सुटलो न्हय प्रस्न?

हे नुस्ते मारपी वर्साचे णव म्हयने सागर किनाच्यार रावतात आनी तांचे खातीर सरकार शाळा चलवता तांच्या गांवांत! आवय बापूय म्हणटात - 'गांवांत रावल्यार नुस्ते मारपाक कशें वचप? म्हणटकच भुर्गींय आवय-बापाय वांगडा सागर किनाच्यारूच रावतात. ही सगळी म्हायती सागरशाळा पुस्तकांत देवेन्द्रबाब कांदोळकार बरयतात. युसुफ मेहरअली सेंटरावे वतीन आयज मुंद्रा, अंजर आनी मांडवी,

ह्या तीन तालुक्यांनी इकरा शाळा चलवतात. कच्छ सेंटरावे कोऑर्डिनेट थर्मेंट्रकुमार आसात. आमी हे सागरशाळेचो अणभव घेवपाक गेल्लीं तेदेवेळाचो 'नजारे' पळोवया...

दर्या देगेर एका जाग्यार चारूय वटेन वणटी उबारून एक रूप तयार केला. ताका वयर चारूय वटांनी जाळी बांदल्या. आमी पावलीं तेन्ना त्या रुमांत जमनीर बसून वीस-पंचवीस भुर्गीं पाटी-पेसील हातां धरून बरयतालीं. तांच्या शिक्षका खातीर एक मेज आनी कदेल आशिल्ले. आमी सगळीं चिंतताली... कशें जमता काय ह्या भुग्यांक अशें जमनीर बसून बरोवपाक?

शालमलींचो प्रस्न ताच्या बाळ विश्वाचो घुस्मटमार चिरून वयर सरलो -

'पिपा हांकां बसपाक खुच्यो कित्याक नात?'

आमी कोणूच ताच्या प्रस्नाक जाप दिवंक पावलिनात. शालमलींचो प्रस्न आमचेस्त्रय घाय करतालो. जमनीर बशिल्लीं भुर्गीं निर्विकार... आपल्या दोब्ल्यांतली जिजीविषा... आनी आपले जिणे विशींची धांपिल्लीं सपनां घेवन बरयताली. ह्या भुग्यांची मायभास कच्छी. पूण शिकताली गुजराती. (कच्छी भाशेक आपली खाशेली लिंपी ना म्हृण लोक कच्छी बरयतना गुजराती लिपयेचो वापर करतात.) कच्छी भाशेतलें एक लोकगीत आमी त्या भुग्यां वांगडा म्हणिल्लें -

'इयर केर महियारण अचे लंबे बुघटवाळी रे .

इनजे बुघटचो शणगार मोके मोहिनी लगी रे

इनजे पग जेडा कडला मोके, पग में खपे रे

इनजे कडलेजो शणगार मोके मोहिनी लगी रे

इनजे हथ में जेडा कंकण मोके हथ में खपे रे

इनजे कंकणजो रणकार मोके मोहिनी लगी रे

इनजे नथ जेडी नथणी मोके नकमें खपे रे

इनजी नथणीजो शणगार मोके मोहिनी लगी रे

भुग्यां वांगडा थोडो वेळ रावन आमी परतलीं. पूण भुर्गीं, हांव, प्रकाश, अर्चना आनी शालमली सगळ्यांच्या मनांत जें किंते बुंवतालें तें अशेंच शें आशिल्ले -

आमची शाळा आनी तांची शाळा... इतले फरक कित्याक? थंय त्यो व्हडल्यो व्हडल्यो इमारती? खेळामळां... आर्विल्ले नवे सामग्रीन भरलिले क्लास रूम... टी.व्ही. कम्प्युटर, इंटरनेटचे जाळें... कॅटीन, कोल्ड ड्रिंक्स आनी पित्त्जा? आनी थंय ही वास्तविकताय! स्वतंत्रतायेची साठ वर्सा उलगलीं तरी पूण आमची शिक्षण व्यवस्था ही? गांधीजी खेळ सांगताले... 'भारत देश गांवांनी जियेता. ताका समजून घेतले बगर आमकां आमचो देश कळाचोच ना.' आमचो विकास जालो पूण आमचे गांव थंय तरी फार्टीच उरले.

गिजुभाई बधेका, खंय आसात तुमी? भुरख्यांक शिक्षण मेळचे म्हूऱ तुमी गुजरात शिक्षण संस्थेत कितले वावुरले! पूण हया कच्छ प्रदेशांत आयजूय शिक्षणाची ही स्थिती? सगळे एक अँकशन रिले...

‘सागरशाळा’ वांगडाच मन नमन धावस्कार सावत लिखीत ‘मुक्तमना’ विशी चिंतूक लागता. मन मुक्त पूण स्वैर विहारी न्हय. देवेन्द्रबाब कांदोळकार सागरशाळे खातीर वावर करतात जाल्यार तांची शिश्या नमन सागरशाळेके ‘मनीसपणाच्या मळबा पोंदा भरपी शाळा’ म्हणून सरांच्या पावलार पावल दवरून चलपाचो यत्न करता. सागरशाळेची ओलसाण आनी ‘खारट मिठाची आंबट (खारी) काणी’ सांगपी नमन (१२ डिसेंबर २०१०, सुनापरान्त) दोगांय - गुरु

शिश्य - आपल्या विचारांतल्यान म्हाका अस्वस्थ करतात. मीठ आयोडायिज्ड आसचेच म्हूऱ रेडियो, टी.व्ही. व्यथल्यान आमी आयकतात. पूण ‘धव्या मिठाची काळी मजुरी करपी काळखांतूच उरता’ हो लेख वाचतां तेन्ना मनशाचे वेपारी बुद्दीचेर येवजिले बगर रावं नजड जाता. ही बुद्द मनशांचे नुकसान तर करताच पूण प्रकृती आनी पर्यावरणूय इबाडा... म्हजी अस्वस्थताय बाडा. लेखिकेचे संवेदन वैश्वीकातायेच्या विश्वांत अर्थीक, सामाजीक, संस्कृतीक मळार. वेपारीकरणाचो मुदूदो संतुलीतपणान वितारता. विचार म्हळ्यार, फुलां वेंचून काडपा सारके, आनी ताचेर चिंतप म्हळ्यार तांची माळ गुंथपा सारके आसता. विचारूच आमच्या चारित्र्याचे संगठन करता. नमन आपल्या पुस्तकांत आपल्या संतुलीत विचारांचे चितन, माळ गुंथन ‘मुक्तमना’च्या रूपांत आमचे मुखार दवरतम. पूर्वग्रह सोडून ‘सावित्री’चे पुराणीय आनी आधुनीक संदर्भ दिता. ‘नितिमुल्याच्या फाटराक आदळून आखाणो फुट्टा’ - (पान १०) आनी ‘विज्ञानीक दूरटीकोण’चे आयचे गरजेच्या संदर्भात, पुराणीय सावित्री रूपांतरीत जावन नवी वाट दाखयता. दुकळ, हुंवार, पावस, वादळ, वारे, बर्फ जशें मेड इन चायना, तशेच साने गुरुजी फक्त पांचूच मार्कांचे उरल्यात!

खरेंच नमनाच्या उतरांनी -

“आयज आमच्यो संवेदना बोथट जायत चलल्यात. आमकां अर्थांगवायू जाला. आमच्या मनाक, कानाक, आमच्या दोळ्यांक कांय कळना. कांय आयकूक येना...” (पान. १५)

आयज मनशाक खरेंच मेकळेपणान सांगू येता तसली हॅल्पलायन

जाय. ब्युटी पालरां न्हय, तर काळीज सुंदर करपी हाट पालरा जाय. पूण ‘हार्ट’ आसा तरी खंय आमकां? आमनी ही स्थिती म्हाका अस्वस्थ करता. संस्कारांच्या शेतांत विचारांची बिंया किल्लुपाचो नमनाचो हावेस म्हाका संवेदनीय स्वरूपांत खंय तरी स्पर्श करता. देवेंद्र सराक आपली तुस्त-तोखणाय आवडना. हाचो अणभव हांवे घेतला. नमनाक मनीसपणाच्या संवसारांत वावुरपाक आवडटा. आपल्या शिक्षका कडल्यान विद्यार्थिनिनूय तोच विचार उखलून धरला. पणटी लहान पूण आत्मविश्वासाक लागून ती म्हान. नमन आपल्या विचाराची पणटी पेटयता तर कांदोळकार सरांची सागरशाळा पान ८९ चेर बरयता -

‘मशिदीतून येणारी बांग, चर्चमधून निनादणाच्या चर्चबेल्य किंवा मंदिरातील घंटानाद कानावार पडताच एखादा भावकू व्यक्तीच्या वित्तवृती नकळत उजळत जाव्यात त्याप्रमाणे आमच्या सागरशाळांच्या घंटानादाने अनेकांच्या हृदयवीणेची तार छेडली जाऊ लागली. त्याची संथ, नंद कंपने या हृदयातून त्या हृदयी अलगद शिरू लागली. साक्षरता भावसाक्षर होऊ लागली.

सागरशाळा पुस्तक नमना खातीर ‘जीवनग्रंथ’ (पान ७६) आसा तें उचितूच दिसता. हो मार्ग जेन्ना राशट्रीय महामार्गाक मेळटलो तेन्नाच देवेंद्र सराचे सपन साकार जातले. आपल्या सराक नमन कितले सुंदरपणान व्यक्त करता ताची एक देख दिवन हो लेख सोंपयता.

“...हांगा तांचीच एक कविता याद जाता - सान्नीची. सान्नीन घरांतलो कोयर काळून, घर निवळ करून, वकून बसपाचे आसता कोनशाक. वेळ जालो काय मारी तो कोनशाचोय जागो दुसरे सान्नीक मेकळो करून दिवपाचो आसता आनी स्वता उज्याचे भक्ष्य जावन लासून वचपाचे आसता...!

युसूफ मेहरअली सॅटर, कांदोळकार सर, नमन, तुमकां म्हजो सलाम. म्हज्या मनांत जिणेच्या ग्रंथा विशी मार्गदर्शन करपी तुमचे विचार पणटेचो उजवाडूच जाव. जीवन सागरांत ही समजिकायेची, मनीसपणाची बोटूच पुरो.

(संपर्क : ०९८२३२५८५५०)